

प्रेषक, एस० कृष्णन्
प्रमुख सचिव,
उत्तरांचल शासन।
सेवा में, मुख्य अभियन्ता एवं विभागाध्यक्ष,
सिंचाई विभाग, उत्तरांचल,
देहरादून।

सिंचाई विभाग,

दिनांक, देहरादून 30 जुलाई/04


विषय- हर्रावाला स्थित सिंचाई विभाग की भूमि/भवन को एन०एच०पी०सी० लि०,
डाकपत्थर को आवंटित किये जाने के सम्बन्ध में।

महोदय,

उपर्युक्त विषय के संदर्भ में मुझे यह कहने का निर्देश हुआ है कि हर्रावाला स्थित सिंचाई विभाग की भूमि/भवन को उत्तरांचल पुलिस रेडियो के मुख्यालय की स्थापना हेतु अस्थायी रूप से आवंटित करने विषयक उत्तरांचल शासन के शासनादेश सं० 831/नौ-1-सि०/2001 दिनांक 22-8-2001 को निरस्त करते हुए शासन द्वारा सम्यक विचारोपरान्त दत्त विभाग अनुभाग-3 उत्तरांचल शासन के कार्यालय ज्ञाप सं० 260/वि० अनु०/2002/दिनांक 15-2-2002 में निहित प्राविधानों एवं निम्नलिखित अतिरिक्त प्रतिबन्धों के अधीन नेशनल हाईड्रोइलेक्ट्रिक पावर कॉरपोरेशन लिमिटेड (भारत सरकार का उद्यम), डाकपत्थर के (लखवाड़ ब्यासी परियोजना डाकपत्थर के कार्यों को सम्पादित कराने की अवधि तक के लिए) उपयोगार्थ निशुल्क हस्तान्तरित किये जाने की श्री राज्यपाल महोदय एतद्वारा सहर्ष स्वीकृति प्रदान करते हैं।

शर्तें-


- 1- हस्तान्तरित की जाने वाली भूमि/भवन का सुस्पष्ट विवरण सिंचाई विभाग के सम्बन्धित अधिकारी के द्वारा हस्तान्तरण के समय तैयार करते हुए हस्तान्तरण प्रमाण पत्र निष्पादित किया जायेगा। हस्तान्तरित भूमि/भवनों के अनुरक्षण एवं मरम्मत कार्य, जलकर, विद्युत कर, एवं सीवर कर आदि के देयकों का भुगतान एन० एच० पी० सी० लि०, डाकपत्थर द्वारा स्वयं वहन किया जायेगा।
- 2- लखवाड़ ब्यासी परियोजना का कार्य समाप्त होने पर उक्त भूमि/भवनों को सिंचाई विभाग को वापिस किया जायेगा।
- 3- एन०एच० पी० सी० लि०, डाकपत्थर द्वारा उक्त भूमि/भवन को परियोजना सम्बन्धी कार्यों से भिन्न प्रयोजन के लिए उपयोग नहीं किया जायेगा।
- 4- एन०एच०पी०सी०लि०, डाकपत्थर द्वारा प्रश्नगत भूमि/भवन अन्य किसी विभाग को हस्तान्तरित नहीं की जायेगी।

भवदीय,

(एस० कृष्णन्)
प्रमुख सचिव।

सं० 2053/11-2004-07(28)/03/04 तदुदिनांक-

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित।

- 1- प्रमुख सचिव, मा० मुख्य भत्री जी, उत्तरांचल शासन।
- 2- अपर सचिव, ऊर्जा विभाग, उत्तरांचल शासन।
- 3- मुख्य अभियन्ता, लखवाड़ ब्यासी परियोजना, एन०एच०पी०सी०लि०, डाकपत्थर, देहरादून।
- 4- निदेशक, राष्ट्रीय सूचना केन्द्र, सचिवालय परिसर, उत्तरांचल देहरादून।
- 5- जिलाधिकारी, देहरादून।
- 6- गार्ड फाईल

आज्ञा से,

(अरविन्द सिंह ह्यांकी)
अपर सचिव।